

[3rd November 1965]

- 9th November 1965 This day is converted into non-official day. Therefore non-official business will be taken up on 9th November 1965.
- 10th November 1965 1. General discussion and voting on :
 (a) Demands for Grants for Excess Expenditure in the year 1962-63.
 (b) Second Supplementary Statement of Expenditure for the year 1965-66.
2. Introduction of Appropriation Bills.
- 11th November 1965 1. Consideration and passing of Appropriation Bills.
 2. Other Official Bills.
- 12th November 1965 ... Official Bills, if any.

The House will sit on the 13th November 1965 also, if necessary.

The House will sit as usual from 8-30 a.m. to 1-30 p.m.

IX.—STATEMENT BY CHIEF MINISTER re IMPACT OF INDO-PAKISTAN CONFLICT ON THE RESOURCES OF THE STATE GOVERNMENT.

கனம் திரு. எம். பக்தவத்சலம் : கனம் சபாநாயகர் அவர்களே, இந்தியா-பாகிஸ்தான் போரின் விளைவாக மாநில அரசாங்கத்தின் நிதி ஆதாரங்களும் திட்டங்களும் எங்ஙனம் பாதிக்கப்பட்டுள்ளன என்பதைப் பற்றி ஓர் அறிக்கையை இந்தச் சபைமுன் சமர்ப்பிக்கிறேன். போர் நிறுத்தப் பிரகடனம் செய்யப்பட்ட பின்னரும் நமது எல்லைகளில் அமைதி நிலவவில்லை. யென்பது இந்த மன்றத்தில் உள்ள அனைவருக்கும் தெரியும். போர் நிறுத்த ஒப்பந்தத்தைப் பாகிஸ்தான் இடைவிடாமல் மீறி வருவதால், எந்த நிலைமையையும் சமாளிக்க நாடு விழிப்புடன் தயாராக இருக்க வேண்டிய நிலை எழுந்துள்ளது. நமது பிரதம மந்திரி அவர்கள் நம் நாட்டு மக்களை எச்சரித்திருப்பது போல் இந்தியா-பாகிஸ்தான் சச்சரவு நீண்டு தொடர்ந்துவரும் கடுமையானதொரு சச்சரவாகவிருக்கலாம். எனவே, நாம் கவனக் குறைவாய் இருப்பதற்கில்லை.

நமது பொருளாதாரத்தின் முக்கியமான எல்லாத் துறைகளிலும் தன்னிறைவு தேவை யென்பதைத் தற்போதைய நெருக்கடி நிலை நன்கு உணர்த்தியிருக்கிறது. சாதாரண காலத்திலேயே நமது ராணுவப் பாதுகாப்புச் செலவு ஏறக்குறைய நாள் ஒன்றுக்கு 2½ கோடி ரூபாய் அளவில் இருந்து வந்துள்ளது. அதனை இப்போது மேலும் உயர்த்த வேண்டிய நிலைமையில் இருக்கிறோம். நம்

3rd November 1965]

[திரு. எம். பக்தவத்சலம்]

நாட்டின் மீது யார் ஆக்கிரமிப்புச் செய்தாலும் அதைச் சமாளிப்பதற்கேற்ப நமது ராணுவத்தைப் பலப்படுத்துவதற்குத் தேவையான எந்தத் தியாகத்தையும், கூடுதல் பொறுப்புகளையும் ஏற்கத் தன்மான உணர்ச்சியுள்ள நம் நாடு என்றும் தயங்கக் கூடாது. இன்றைய போரின் விளைவாக ஏற்பட்டுள்ள அரிய படிப்பினைகளை உணர்ந்து நமது நாட்டுப் பாதுகாப்புத் திறனை மேலும் வலுப்படுத்த நாம் நடவடிக்கைகள் எடுக்கவில்லை யென்றால், வீரம் செறிந்த நமது ஜவான்கள் போர்மூலையில் செய்துள்ள அரும் பெரும் தியாகங்களுக்கு நாம் அருகதையற்றவர்களாகிவிடுவோம்.

நாட்டின் பாதுகாப்பு மத்திய அரசாங்கத்தின் நேரடிப் பொறுப்பாக இருந்தாலும், பாதுகாப்புச் செலவின் உயர்விற்கேற்ப அபிவிருத்தித் திட்டங்களை நிறைவேற்றுவதற்கு மத்திய அரசாங்கத் திடமுள்ள நிதி ஆதாரங்கள் குறைந்துபோகாமாதலால், மாநில அரசாங்கங்கள் மறைமுகமாகப் பாதிக்கப்படுகின்றன. ராணுவச் செலவின் உயர்வு ஒருபுறமிருக்க, P.L. 480-ன் கீழ் நாம் பெற்று வந்த உதவி உட்பட நமக்கு வெளி நாடுகளிலிருந்து கிடைக்கும் உதவி தற்போதைய நிலைமையில் எந்த அளவிற்குத் தொடர்ந்து கிடைக்குமென்று நிச்சயமாகச் சொல்ல இயலாததால், அத்தகைய வெளி நாட்டு உதவியோடு ஒட்டிய மத்திய அரசாங்கத்தின் வரவினங்கள் குறைந்து போகின்றன. இந்த இரண்டு காரணங்களாலும் இன்னும் கொஞ்ச காலத்திற்கு மாநில அரசாங்கங்களின் திட்டங்களுக்குக் கிடைக்கும் மத்திய உதவியில் வெட்டு விழுவது தவிர்க்க முடியாததாகும். அவ்வாறு வெட்டு ஏற்படுவதால் நமது மாநிலச் செலவினங்களைச் சரிசெய்துக் கொண்டு போகும் நிலைமை அவ்வளவு எளிதாக இருக்காதென்றாலும், நாம் அதை ஒருவாறு ஏற்றுக் கொண்டுதான் ஆகவேண்டும். பொதுவாகக் கூறின், தற்போதைய சூழ்நிலையில், வரும் ஆண்டில் மத்திய உதவி நடப்பு ஆண்டில் கிட்டுவதை விடச் சுமார் 11 கோடி ரூபாய் குறைவாகவே கிட்டும்.

அதே சமயத்தில், தேசிய நெருக்கடி நிலையில் சோதனை மிகுந்த தற்போதைய நிலை காரணமாக, மாநில அரசாங்கங்களுக்குத் தவிர்க்க முடியாத சில கூடுதல் பொறுப்புகளும் ஏற்பட்டுள்ளன. இன்றைய நெருக்கடி நிலையில் திடீரென்று தேவைப்படும்போது சிவில் பாதுகாப்பு ஏற்பாடுகளை மேற்கொள்வதற்கு அடிப்படையாக ஊர்க்காவல் படைகளைப் பலப்படுத்துவதற்காக நாம் நடவடிக்கைகளை மேற்கொள்ள வேண்டியிருக்கிறது. சென்னை நகரில் சட்ட பூர்வமான உணவுப் பங்கீட்டு முறை அமுலாக்கப்பட்டுள்ளதாலும், மற்ற முக்கிய பகுதிகளில் உணவுத் தானியங்களை ஒழுங்காக விநியோகிப்பதற்கு நாம் செய்துள்ள ஏற்பாடுகளின் காரணமாகவும் நமக்குக் கூடுதல் செலவுகள் ஏற்பட்டுள்ளன. பாதுகாப்புப் படைகளுக்கு மருத்துவ அதிகாரிகள் ஏராளமாகத் தேவைப்படுவதால், மருத்துவப் பயிற்சி அளிப்பதற்கான திட்டங்களை விரிவு படுத்துவதற்கும், மருத்துவக் கல்லூரிகளை விஸ்தரிப்பதற்கும் கூடுதல் நிதி ஒதுக்கம் செய்வது இன்றியமையாததாகிறது. உணவு உற்பத்தியில் தன்னிறைவு பெற வேண்டு

[திரு. எம். பக்தவத்சலம்]

[3rd November 1965]

மென்பதே நமது திட்டங்களின் முக்கிய குறிக்கோளாக என்றும் இருந்து வந்திருக்கிறது. நேச நாடுகளிலிருந்து நமக்குக் கிடைத்துவந்த உணவுத் தானிய உதவி பெரும்பாலும் நின்று போகும் நிலையிலிருப்பதால், இந்தக் குறிக்கோளை எய்துவதற்கான அவசியம் இன்றுபோல் என்றுமே எழவில்லை. விரைவில் பலனளிக்கும் திட்டங்களை முனைப்பாக விரைந்து செயல்படுத்துவதன் மூலமாகவே நாம் உணவுத் தானிய உற்பத்தியைப் பெருக்க முடியும். கிணறுகள் தோண்டும் திட்டத்தைப் பெரிதும் விரைவுபடுத்துவதற்காக நடப்பு ஆண்டில் நடவடிக்கைகள் மேற்கொண்டிருக்கிறோம். இதற்காக இவ்வாண்டில் ஒரு கோடி ரூபாய் அளவிற்கே செலவிடத் திட்டத்தில் வகை செய்திருந்தாலும், மூன்று கோடியே 12 லட்சம் ரூபாய் வரையில் இதற்காகச் செலவிடும்படி மாவட்டக் கலெக்டர்களைக் கேட்டிருக்கிறோம். மற்றும் மத்திய அரசாங்கத்திடமிருந்து இதற்காக நாம் எதிர்பார்க்கும் கூடுதல் நிதி உதவி கிடைக்குமானால், இத் திட்டத்திற்காக 4 கோடி ரூபாய் வரையில் செலவிடவும் நாம் தயாராக இருக்கிறோம். இந்த நிதி வசதியைக் கொண்டு நடப்பு ஆண்டில் 10,000 கிணறுகள் சம்பந்தமான வேலையைப் பூர்த்தி செய்ய முடியும் என்றும், அடுத்த ஆண்டின் இடைக்காலத்திற்குள் மேலும் 20 ஆயிரம் புதிய கிணறுகளைப் பூர்த்தி செய்யும் வகையில் இப்போதே நடவடிக்கைகளைத் தொடங்கிவிடலாம் என்றும் கருதுகிறோம். என்னையென்றால் இன்னையும், மின்சார பம்பு செட்டுகளையும் வாங்குவதற்குக் குடியினவர்களுக்குக் கொடுக்கப்படும் கடன் உதவி கூட இதற்கேற்ப உயர்த்தப்பட்டிருக்கிறது. நடப்பு ஆண்டில் இதற்காக 25 லட்சம் ரூபாய் மட்டுமே திட்டத்தில் முதலில் நிதி ஒதுக்கப்பட்டிருந்தது. இப்போது ஒரு கோடி ரூபாய் அளவிற்கு நிதி ஒதுக்கப்படுகிற அடிப்படையில் இக்கடன் மனுக்களை அனுமதிப்பதற்கான நடவடிக்கையை மேற்கொள்ளும்படி மாவட்டக் கலெக்டர்களுக்கு அனுமதியளித்திருக்கிறோம். அவசர கால உணவு உற்பத்தித் திட்டத்திற்காக மத்திய அரசாங்கத்திடமிருந்து எதிர்பார்க்கப்படும் கூடுதல் நிதி உதவி கிடைத்தால், இந்தத் திட்டத்திற்காக நடப்பு ஆண்டில் ஒதுக்கப்படும் தொகையை ஒரு கோடியே எண்பத்தோரு லட்ச ரூபாய் அளவிற்கு உயர்த்தவும் நினைத்திருக்கிறோம். இறைவைப் பாசனத்திற்கு மின்சார வசதியை விஸ்தரிக்கும் திட்டத்தையும் மும்முரமாக நடத்துவதற்கு அரசாங்கம் நடவடிக்கைகள் எடுத்திருக்கிறது. நடப்பு ஆண்டில் கிராம மின்சார வசதிக்குக் கென்று முதலில் 4 கோடி ரூபாய் மட்டுமே திட்டத்தில் வகை செய்யப்பட்டிருந்தது. இப்போது இதற்கென்று கூடுதலாக 75 லட்சம் ரூபாய் ஒதுக்கப்பட்டுள்ளது. இதில் பெரும் பகுதி தஞ்சாவூர் மாவட்டத்தில் வடமுனைக் குழாய்க் கிணறுகளுக்கு மின்சார வசதி வழங்குவதற்குப் பயன்படுத்திக்கொள்ளப்படும். குறுகிய கால அளவில் உணவு உற்பத்தியைப் பெருக்குவதற்கான முயற்சிகளின் ஒரு பகுதியாக,

3rd November 1965] [திரு. எம். பக்தவத்சலம்]

இந்தத் திட்டத்திற்கு நடப்பு ஆண்டில் மேலும் 2 கோடி ரூபாய் நிதி ஒதுக்க விரும்புகிறோம்.

இப்போது நாம் தயாரித்து வரும் 1966-67-க்குரிய ஆண்டுத் திட்டத்தின் முக்கிய குறிக்கோள் விவசாய உற்பத்தியைப் பெருக்குவதாகவே இருக்கும். இந்தத் திட்டம் 1966-67-க்குரிய ஆண்டு நிதி நிலை அறிக்கையுடன் சட்டசபையின் முன் வைக்கப்படும். மாநில நான்காம் ஐந்தாண்டுத் திட்டத்தில் எல்லா அபிவிருத்தித் தலைப்பு களின் கீழும் கணிசமாக நிதி ஒதுக்க நாம் உத்தேசித்திருந்தாலும், பாகிஸ்தான் ஆக்கிரமிப்புக் காரணமாக இன்று ஏற்பட்டுள்ள புதிய நிலைமையை யோட்டியும் நாட்டின் பாதுகாப்புக் கண்ணோட்டத்தில் நமது திட்டத்திற்குப் புதிய திருப்பம் கொடுக்க வேண்டுமென்று எடுத்துள்ள முடிவை யோட்டியும், 1966-67-க்குரிய நமது மாநிலத் திட்டம் ஏற்கனவே எதிர்பார்த்ததைவிடச் சற்றுச் சிறிய திட்டமாகவே அமையும். விவசாய உற்பத்திக்கும், அதற்குத் தொடர்பாகவுள்ள சிறுபாசனம், கிராம மின்சார வசதி, பால் பண்ணை அபிவிருத்தி, மின் துறை அபிவிருத்தி போன்ற திட்டங்களுக்கும் முதன்மை அளிப்பதன் மூலம் நாட்டின் பாதுகாப்பு முயற்சிக்கு ஆக்கம் அளிக்கும் வகையில் அது அமையும். ஏற்கனவே நிறைவேற்றப்பட்டு வரும் திட்டங்களை விரைவில் பூர்த்தி செய்வதனால் அத் திட்டங்களின் மீது செய்துள்ள முதலீடுகளுக்குப் பலன் கிடைக்கத் தொடங்குவதனாலும், அதனால் நாட்டின் பொருளாதார நிலை வலுப்பெறுவதாலும், அத்தகைய திட்டங்களை எல்லாத் துறைகளிலும் விரைவுபடுத்தி முடிப்பதிலும் அதிகக் கவனம் செலுத்தப்படும். எனினும், கல்வி, மருத்துவ உதவி, கிராமத் தண்ணீர் வசதி போன்ற சமூக நலத் திட்டங்களின் கீழும், இந்த நெருக்கடி நிலை நோத்திலும் நியாயமான அளவுக்கு அபிவிருத்தி ஏற்பட வேண்டிய அவசியத்தை நாம் புறக்கணிக்க முடியாது. இந்தத் திட்டங்களின் மூலம் நமது சமுதாயத்தில் ஏழை எளிய மக்களே பெரும்பாலும் நன்மை பெறுவதால், நாம் அத் திட்டங்களைப் புறக்கணிப்பதற்கில்லை.

மாநிலத் திட்டங்களுக்கு மத்திய அரசாங்கத்திடமிருந்து கிட்டுகின்ற உதவி குறைவதைத் தவிர்க்க முடியாத சூழ்நிலையில், மக்களின் நலனுக்கு இன்றியமையாத ஆக்கப் பணிகளில் போதிய அளவிற்கு எங்ஙனம் முன்னேற்றம் காண முடியும் என்பதைப் பற்றி அரசாங்கம் ஆலோசனை செய்திருக்கிறது. இன்று நமது கொள்கைகள் அனைத்திலுமே சிக்கனமும், ஆடம்பரமின்மையுமே முக்கிய அம்சமாகவிருக்க வேண்டும். திட்டத்திற்கோ அல்லது நாட்டின் பாதுகாப்பு முயற்சிக்குத் தொடர்பற்ற எந்த வேலைக்கும் கூடுதல் பணியாளர்களை நியமிக்கக் கூடாதென்று இப்போது தடை விதித்திருக்கிறோம். எதிர்பாராச் செலவுகளையும், பயணப்படிச் செலவுகளையும் குறைக்கும்படி பணித்திருக்கின்றோம். கட்டிட வேலைகளை இயன்ற அளவுக்கு ஒத்திப் போட்டிருக்கிறோம். நிர்வாகச் செலவுகளை மேலும் எந்த அளவுக்குச் சிக்கனப்படுத்த

[திரு. எம். பக்தவத்சலம்]

[3rd November 1965]

முடியும் என்பதையும், அதற்கு தொடர்பான பிற விஷயங்களையும் ஆராய்வதற்கென்று அரசாங்கம் சிக்கன-நிர்வாகச் சீரமைப்பு உயர்நிலைக் குழு ஒன்றையும் நிறுவியிருக்கிறது. இக்குழு தனது வேலையைப் பூர்த்தி செய்து அதன் சிபாரிசுகளின் மூலம் அரசாங்கச் செலவினங்களின் அமைப்பில் மாறுதல்கள் ஏற்படுவதற்கு இன்னும் கொஞ்ச காலம் ஆகும்.

நடப்பு ஆண்டின் வரவு-செலவுத் திட்டத்தில் ஏறக்குறைய ஏழு கோடி ரூபாய் அளவுக்கு வரவினத்தில் துண்டு விழுந்தது என்பதை இம் மன்றத்திற்கு நினைவூட்டுகிறேன். அதையடுத்து, அரசாங்க ஊழியர்களின் அகவிலைப் படி விகிதங்களை நாம் மேலும் உயர்த்த வேண்டியிருந்தது. இதன் காரணமாக, நடப்பாண்டில் இரண்டு கோடி ரூபாய் அளவிற்கும் ஒரு முழு ஆண்டில் மூன்று கோடியே நாற்பது லட்சம் ரூபாய் அளவிற்கும் கூடுதல் பொறுப்பு ஏற்பட்டுள்ளது. நிதிக் கமிஷன் நமது மாநிலத்திற்கு தேவைப்படும் நிதி வசதிகளை நிர்ணயம் செய்கையில், தனது மதிப்பீடுகளில் இக் கூடுதல் செலவு முழுவதற்கும் வகை செய்திருக்கிறது என்பதை இம் மன்றம் மகிழ்ச்சியுடன் வரவேற்குமெனக் கருதுகிறேன். நிதிக் கமிஷனின் சிபாரிசுகள் பிற இனங்களிலும் நியாயமாகவே அமைந்துள்ளன. வருமான வரி வருவாயில் மாநிலங்களின் பங்கு 66-2/3 சதவீதத்திலிருந்து 75 சத வீதத்திற்கு உயர்த்தப்பட்டுள்ளது. மாநிலங்களுக்குப் பகிர்ந்தளிக்கப்படும் இந்த வருமான வரி ஒதுக்கீட்டுத் தொகையில் தமிழ் நாட்டின் பங்கு 8.13 சத வீதத்திலிருந்து 8.34 சத வீதத்திற்கு உயர்த்தப்பட்டிருக்கிறது. மூன்றாவது நிதிக் கமிஷன், யூனியன் எக்ஸைஸ் வரிகளைப் பொறுத்த வரையில் 35 இனங்களில் மட்டுமே மாநிலங்கள் பகிர்ந்து கொள்ள வகை செய்திருந்ததற்கு மாறாக, நான்காவது நிதிக் கமிஷன் எல்லா இனங்களிலிருந்தும் கிட்டுகிற யூனியன் எக்ஸைஸ் வரிகளின் நிகரத்தொகையில் 20 சத வீதம் மாநிலங்களுக்குக் கிட்டுமாறு பரிந்துரை வழங்கியிருக்கிறது. யூனியன் எக்ஸைஸ் தீர்வைகள் மூலம் கிடைக்கும் நிகரத் தொகைகளைப் பகிர்ந்தளிக்கும் திட்டத்தின்கீழ், நமது மாநிலத்திற்குக் கிடைத்த பங்கு 6.08 சதவீதத்திலிருந்து 7.18 சதவீதத்திற்கு உயர்த்தப்பட்டுள்ளது. இதைப் போலவே, சர்க்கரை, புகையிலை, மில் துணிகள் ஆகியவற்றின் மீது முன்பு விதிக்கப்பட்ட விற்பனை வரிக்குப் பதிலாக விதிக்கப்படும் கூடுதல் எக்ஸைஸ் தீர்வைகளின் மூலம் கிடைப்பதில், மாநிலங்களுக்கு உத்தரவாதம் அளிக்கப்பட்டுள்ளதற்கு மேல் உள்ள தொகையில் நமது மாநிலத்தின் பங்கு 9 சதவீதத்திலிருந்து 11.13 சதவீதத்திற்கு உயர்த்தப்பட்டுள்ளது. மற்றும், அரசியலமைப்பின் 275-வது பிரிவின்படி நமது மாநில வருவாய் சம்பந்தமாகக் கொடுக்கப்படும் மானிய உதவித் தொகையை ஆண்டு ஒன்றுக்கு 3 கோடி ரூபாயிலிருந்து 6 கோடியே 84 லட்சம் ரூபாய் அளவிற்கு உயர்த்த வேண்டும் என்றும் நான்காவது நிதிக் கமிஷன் பரிந்துரைத்துள்ளது. எனவே, மத்திய வரியினங்களின்

3rd November 1965] [திரு. எம். பக்தவத்சலம்]

பங்கின் மூலமும் சட்ட பூர்வமான மானிய உதவித்தொகைகள் மூலமும் இப்போதுள்ள அடிப்படையில் நான்காம் திட்ட காலத்தில் மத்திய அரசாங்கத்திடமிருந்து சுமார் 151 கோடி ரூபாய் அளவிற்கு மட்டுமே கிட்ட வாய்ப்புள்ளதற்கு மாறாக, நான்காவது நிதிக் கமிஷனில் சிபாரிசுகளையொட்டி, அடுத்த ஐந்து ஆண்டுகளில் நமது மாநிலத்திற்குச் சுமார் 207 கோடியே 30 லட்சம் ரூபாய் அளவிற்குச் சட்ட பூர்வமாக நிதி ஒதுக்கப்படும் என்று மதிப்பிடப்படுகிறது. இவ்வாறு நிதிக் கமிஷன் சிபாரிசுகள் பெரும்பாலும் நமக்கு நன்மை பயப்பனவாகவே இருந்தாலும், மூன்றாம் திட்ட காலத்தில் நிறுவப்பட்டுள்ள நிறுவனங்களுக்கும் பணிகளுக்கும் ஆகும் ஏராளமான பராமரிப்புச் செலவுகளுக்கு ஈடு செய்தபின்னர், ரேவின்யூக் கணக்கில் நமக்கு அதிக உபரி ஏற்பட்டுவிடாது. இந்தச் சூழலில், நமது திட்டத்திற்கு மத்திய அரசாங்கம் அளிக்கும் உதவியின் அளவில் ஏதாவது துண்டு விழுமானால், நமது அபிவிருத்தித் திட்டங்கள் தங்குதடையின்றி நிறைவேற்றப்படுவதற்கென இயன்ற எல்லா வழிகளிலும் கூடுதல் நிதி வசதிகளைத் திரட்டுவதற்கான நமது சொந்த முயற்சிகளின் மூலம் அத் துண்டினை நாமே சரிக்கட்டிக் கொள்ள வேண்டியிருக்கிறது.

நாட்டில் செலாவணி விக்கச் சக்திகளை உண்டு பண்ணாமல், அபிவிருத்தித் திட்டங்களை நிறைவேற்றுவதில் நாடு எத்தகைய முயற்சிகளை மேற்கொள்ள வேண்டுமென்பதையும் நமது திட்டத்தின் அளவு எதுவாயிருக்க வேண்டும் என்பதையும் பற்றி நாம் கருதும்போது, பொருளாதார வளர்ச்சியில் பாகிஸ்தான் நம்மை மீறும்படி விட்டுவிடக் கூடாதென்பதை மனதில் கொள்ள வேண்டும். இந்த இரண்டு நாடுகளுக்கும் இடையே வருங்காலத்தில் எழக்கூடிய போராட்டத்தின் விளைவு, அந்தந்த நாட்டின் பொருளாதார வளர்ச்சியைப் பொறுத்தே இருக்கும் என்பதை நாம் மறந்துவிடக் கூடாது. நமக்கு அளித்துள்ளதைக் காட்டிலும் தலைக்கு மூன்று மடங்கு அளவில் மேல் நாடுகள் அளித்துள்ள பொருளாதார உதவியின் காரணமாகப் பாகிஸ்தானுடைய பொருளாதாரத்தின் முதலீட்டளவு அதன் தேசிய வருமானத்தில் 17 சதவீத அளவிற்கு உயர்ந்துள்ளது. எனவே நம்முடைய பொருளாதாரத்தையும், எழக்கூடிய எல்லாப் பொறுப்புகளையும் சமாளிக்கும் வகையில் பலதாப்படுத்தவும், வலிமைப்படுத்தவும் நாமும் இந்த அளவிற்கு முதலீடு செய்ய முனைய வேண்டும். வரி விதிப்பின் மூலமும் சேமிப்பு இயக்கத்தின் மூலமும் மக்களின் சேமிப்புகளைத் திரட்டினால்தான் நாம் இந்த அளவில் முதலீடு செய்வது சாத்தியமாகும்.

இந்தியா-பாகிஸ்தான் போராட்டத்தின் விளைவாக உற்பத்தியாகிவரும் புதிய நிலைமையையும், வளர்ச்சிப் பணிகள் நாம் போட்ட வரும் வேகத்தைத் தொடர்ந்து நிலைபெறச் செய்யுமா உற்பத்தி அவசியத்தையும் கருத்திற் கொண்டு அரசாங்கம் எல்லா வழிகளிலும் நிலையை நன்கு ஆராய்ந்ததின் பின்னர் தற் முழு மூச்சுடன்

4-30
p.m.

[திரு. எம். பக்தவத்சலம்] [3rd November 1965]

நிலையில், கூடுதலாக நிதி ஆதாரங்களைத் திரட்டுவதற்கு ஒருசில முயற்சிகள் மேற்கொள்வது தவிர்க்க முடியாதது என முடிவு செய்துள்ளது. இம் முடிவுகளை இப்போது சபை முன்பு சமர்ப்பிக்கின்றேன்.

இவற்றுள் முதலாவது, மின்சார உபயோகத்தின் மீதான வரி வீதங்களை மாற்றியமைப்பதைப் பற்றியதாகும். கடந்த மூன்று திட்டங்களிலும் செய்யப்பட்ட முதலீட்டுச் செலவின் பெரும்பகுதி மின்சார உற்பத்திக்காகவே செய்யப்பட்டது என்பதைக் கனம் அங்கத்தினர்கள் நன்கு அறிவார்கள். மின்சாரத் திட்டங்களில் செய்யப்பட்ட முதலீடு, முதல் ஐந்தாண்டுத் திட்ட துவக்கத்தின் போது 23 கோடி ரூபாயாக இருந்தது. 1965-66 இறுதிக்குள் 250 கோடி ரூபாய்க்கும் மேலாக உயர்ந்து நிற்கும். உலக பாங்கும், மின்சாரத் திட்டங்களுக்கு நிதி உதவி வழங்கியுள்ள மற்ற நிறுவனங்களும், மின்சாரத் திட்டங்களில் செய்யப்பட்டுள்ள பெருத்த முதலீட்டுக்கு ஏற்ற நியாயமான வருவாய் கிடைப்பதற்கேற்ற வகை செய்ய வேண்டியதின் அவசியத்தைப் பன்முறை வலியுறுத்தி வந்துள்ளனர். முதலீட்டின் மீது குறைந்தது 11 சதவீத வருமானமேனும் கிடைக்க முயல வேண்டுமென்றும் அத்தற்கேற்ப மின்சாரக் கட்டணங்களை உயர்த்தி அமைக்க வேண்டுமென்ற கருத்தும் வலியுறுத்தப்பட்டுள்ளது. இக் கருத்தை யொட்டி உருவாகியுள்ள தேசியக் கொள்கையின்படி எல்லா மாநிலங்களிலும் இவ்வாறு மின்சாரக் கட்டணங்களை மாற்றியமைக்கும் முயற்சிகள் மேற்கொள்ளப்பட்டுள்ளன. நான்காம் திட்டத்தில் மேற்கொள்ளவிருக்கும் பெரிய முதலீட்டளவை மனதில் கொண்டு நமது மாநிலத்திலும் தேசியக் கொள்கைக்கேற்ப செயலாற்ற எண்ணியுள்ளோம். மின்சாரக் கட்டணங்களை உயர்த்துவதன் மூலமாகவோ அல்லது மின்சார உபயோகத்தின் மீதான வரி வீதங்களை மாற்றுவதன் மூலமாகவோ மின்சாரத் திட்டங்களில் செய்யப்பட்ட முதலீடுகளிலிருந்து கூடுதலான பலன்கள் பெற முடியும். இவற்றுள் இரண்டாவது வழியைப் பின்பற்ற அரசாங்கம் முடிவு செய்துள்ளது. இப்படிச் செய்வதன் மூலம் எரியோர்க்குப் பயன் தரும் திட்டங்களை நிறைவேற்றுவதற்கு உதவும் வண்ணம் கூடுதலான வருவாய் அரசாங்கத்துக்கு நேரடியாகவே கிட்டும். 1962-ம் ஆண்டின் தமிழ்நாடு மின்சாரத் திட்டப் (பயன்படுத்துவதற்கு வரி விதித்தல்) சட்டத்தின் கீழ் விதிக்கப்பட்டுள்ள வரி வீதங்கள் பின்வருமாறு உயர்த்தப்படும் :-

பயன் படுத்தும் வகை.		தற்போதுள்ள வரி வீதம் (சதவீதம்).	புதிய வரி வீதம் (சதவீதம்).
1. பொதுவான உயர் அழுத்த (High Tension) மின்சாரம்	20	35
2. பஞ்சாலக்த தொழிலுக்கு உயர் அழுத்த (High Tension) மின்சாரம்	30	40

3rd November 1965] [திரு. எம். பக்தவத்சலம்]

பயன் படுத்தும் வகை.	தற்போதுள்ள வரி வீதம் (சத வீதம்)	புதிய வரி வீதம் (சத வீதம்)
3. சிமெண்ட் தொழிலுக்கு உயர் அழுத்த (High Tension) மின்சாரம்	10	15
4. மின்சக்தியை அதிக அளவில் பயன் படுத்தும் தொழில்களுக்கு (Energy-intensive Industries) உயர் அழுத்த மின்சாரம்	5	10
5. எரி பொருள் சர்சார்ஜுக்குப் பட்ட உயர் அழுத்த மின்சாரம்	5	10
6. வீட்டு உபயோகம் தவிர்த்த மற்ற குறைந்த அழுத்த (Low Tension) மின்சாரம்	10	20

மொத்த அளவு வீதத்தில் (Bulk supply rate) வீட்டு உபயோகத் திற்கு வழங்கப்படும் மின்சாரத்திற்கான வரி 10 சதவீதத் திலிருந்து 20 சதவீதமாக உயர்த்தப்படும்.

ஆயிரத்துத் தொள்ளாயிரத்து ஐம்பத்தொன்றாம் ஆண்டு தொழில்கள் (அமிவிருத்தி செய்தல், முறைப்படுத்தல்) சட்டத்தின் கீழ் உரிமையாணை பெற்றுப் புதிதாகத் தொடங்கப்படும் தொழிற் சாலைகள், தற்போதுள்ளதைப் போலவே உற்பத்தி தொடங்கிய திலிருந்து மூன்றாண்டுகள் வரை மின்சார உபயோக வரியிலிருந்து விலக்கு பெறும். எனவே வரி வீதங்களில் செய்யப்படும் இம்மாறுதல் இம்மாநிலத்தில் புதிய தொழில்களின் வளர்ச்சியைப் பாதிக்குமென அஞ்ச இடமில்லை. பெரும்பாலான தொழில்களில் செய்யப்படும் பொருட்களின் உற்பத்திச் செலவில் மின்சாரச் செலவு சிறு பகுதியாகவே இருப்பதால், இம்மாறுதல் உற்பத்தி செய்யப்படும் பொருட்களின் விலையை வெகுவாகப் பாதிக்காது. மின்சக்தியை அதிக அளவில் பயன்படுத்தும் தொழில்களுக்கு இப்போதுள்ள சலுகை கொடர்ந்து வரும். வீட்டு உபயோகத்துக் கான மின்சாரமும் பொதுவாக இதிலிருந்து விலக்கப்பட்டுள்ளது. இந்த அதிகப்படியான வீதங்கள் 1965-ம் ஆண்டு டிசம்பர் மாதம் முதல் தேதியிலிருந்து அமலுக்கு வரும். இதன் மூலம் முழு ஆண்டில் கூடுதலாக இரண்டரைக் கோடி ரூபாய் கிடைக்கும் என்று எதிர்பார்க்கப்படுகிறது. மின்சார வெட்டு அமலில் இருக்கும் சமயத்தில் இவ்வுயர்வு கொண்டு வரப்படுவதை அரசாங்கம் உணர்ந்துள்ளது. எனினும் தற்போதுள்ள நெருக்கடி நிலையில் மின்சாரத்தைப் பயன்படுத்தும் பல்வேறு தரப்பினரிடமிருந்தும் ஓரளவு தியாகத்தை எதிர் பார்ப்பது தவிர்க்க முடியாதது என்று அரசாங்கம் கருதுகிறது. மின்சாரம் பயன்படுத்துவோர்க்கு, கட்டண வீதங்களைவிட மின்சாரம் போதிய அளவிற்குக் கிட்டுவதே முக்கியமானதாதலால் மின்சார உற்பத்தியை நீர் சக்தி, அனல் சக்தி, அணுசக்தி ஆகிய எல்லா வழிகளிலும் பெருகச் செய்வதற்காக அரசாங்கம் முழு முயற்சிகள்

[திரு. எம். பக்தவத்சலம்] [3rd November 1965]

ஈடுபட்டுள்ளது. 1966-67-ம் ஆண்டிற்கான திட்டம், முன்பு எதிர்பார்த்ததை விட அளவில் சிறியதாக இருப்பினும், மின் வளர்ச்சிக்கான முயற்சிகள் தளர்வின்றி மேற்கொள்ளப்படுவதற்காக மின் உற்பத்தி, கிராமப்புற மின் திட்டம் ஆகியவற்றிற்குப் போதுமான நிதி ஒதுக்கம் செய்யப்படும்.

1959-ம் ஆண்டின் தமிழ் நாடு பொது விற்பனை வரிச் சட்டத்தின் கீழ் விதிக்கப்படும் வரி விதங்களையும் ஓரளவு உயர்த்த அரசாங்கம் முடிவு செய்துள்ளது. ஆடம்பரப் பொருள்கள் என்று பொதுவாகக் கூறப்படும் சட்டத்தின் முதலாவது ஷெட்யூவில் கண்டுள்ள 1 முதல் 14 வரையுள்ள சரக்குகளின் மீதான ஒருமுனை விற்பனை வரி 10 சத விதத்திலிருந்து 11 சத விதமாக உயர்த்தப்படும். முதலாவது ஷெட்யூவில் ஏற்கனவே வரியிலிருந்து அறிக்கை மூலம் விலக்களிக்கப்பட்டுள்ள 61-வது பொருளான பனை நார்கள், காம்புகள், 63-வது பொருளான உருளைக்கிழங்கு நீங்கலாக உள்ள மற்ற பொருட்களின் விற்பனை அல்லது கொள்முதல் மீதான ஒரு முனை வரி விதம் தற்போதுள்ளதைவிட அரை சத விதம் அதிகமாக்கப்படும். பலமுனை விற்பனை வரி விதமும் அரை சத விதம் அதிகமாக்கப்படும். தமிழ்நாடு பொது விற்பனை வரிச் சட்டத்தின் 3-ஆம் பிரிவின் 3-ஆம் உட்பிரிவின் கீழ் உறுப்புப் பகுதிகட்கு component parts) விதிக்கப்படும் வரியும் அரை சத விதம் அதிகமாக்கப்படும். அதேபோல இரண்டாவது ஷெட்யூவில் குறிப்பிடப்பட்டுள்ள வேர்க்கடலை மீதான வரி து ஒரு சத விதத்திலிருந்து ஒன்றரை சத விதமாக உயர்த்தப்படும். மற்ற “அறிக்கையிடப்பட்ட சரக்குகள்” (Declared goods) மீதான வரி விதத்தில் மாற்றமிருக்காது. சிற்சில பொருட்களின் மீதான வரி 1959-ம் ஆண்டின் தமிழ் நாடு பொது விற்பனை வரிச் சட்டத்தின் 17-ஆம் பிரிவின் முதல் உட்பிரிவின் கீழ் அறிக்கையின் மூலம் குறைக்கப்பட்டுள்ளது. பொதுவான வரி வித உயர்வின்மையொட்டி இவ்வாறு குறைக்கப்பட்ட வரி விதங்களையும் அரை சதவிதம் உயர்த்த உத்தேசித்துள்ளோம். உணவுத் தானியங்களின் மீதான ஒரு சத வித சலுகை வரியை உயர்த்துவதில்லையென அரசாங்கம் முடிவு செய்துள்ளது. ஆண்டுக்கு 50,000 ரூபாய் வரை மட்டுமே வியாபாரம் செய்யும் வியாபாரிகளுக்கு வரியை ராஜி (compound) செய்து கொள்வதற்காக இப்போதுள்ள படிப்படியான விதங்களையும் உயர்த்துவதில்லையென அரசாங்கம் முடிவுசெய்துள்ளது. எனவே விற்பனை வரி விதத்தில் இப்போது செய்யப்படும் மாறுதல்கள் சிறு வியாபாரிகளைப் பாதிக்காது; அவர்கள் தொடர்ந்து இப்போதுள்ள விதங்களின்படியே வரி செலுத்தி வருவர். இவ் வரி உயர்வின் விளைவுகள் பரவலாக இருக்கும் என்பதை அரசாங்கம் உணர்ந்துள்ளது. ஆயினும் எத்தகைய அசாதாரணமான சூழ்நிலையில் இவ் வரியை உயர்த்த வேண்டிய அவசியம் ஏற்பட்டுள்ளது என்பதைப் பொது மக்கள் நன்குணர்வர் என நம்புகிறேன். இவ் வுயர்ந்த வரி விதங்கள் 1965-ம் ஆண்டு டிசம்பர் மாதம் முதல் தேதியிலிருந்து அமலுக்கு வரும். இதன் மூலம் ஒரு முழு ஆண்டில்

3rd November 1965] [திரு. எம். பக்தவத்சலம்]

மூன்றரைக் கோடி ரூபாய் கூடுதல் வருமானம் கிடைக்குமென எதிர்பார்க்கப்படுகிறது.

கூடுதலான நிதி ஆதாரங்களைத் திரட்டுவதில் மூன்றாவது யோசனை, 1939-ம் ஆண்டு தமிழ் நாடு மோட்டார் எரி பொருள் விற்பனை வரி விதிப்புச் சட்டத்தின் கீழ் பெட்ரோல், டீசல் எண்ணெய் மீது விதிக்கப்படும் விற்பனை வரியைப் பற்றியதாகும். இச் சட்டத்தின் மூன்றாம் பிரிவின்படி பெட்ரோல் மீது விதிக்கப்படும் விற்பனை வரி லிட்டருக்கு 9 பைசாவிலிருந்து லிட்டருக்கு 10 பைசாவாகவும், டீசல் எண்ணெய் மீது விதிக்கப்படும் விற்பனை வரி லிட்டருக்கு 8 பைசாவிலிருந்து 10 பைசாவாகவும் உயர்த்தப்படும். பெட்ரோல், டீசல் நீங்கலாக உள்ள மற்ற மோட்டார் எரி பொருள் மீதான வரி முன்போலவே லிட்டருக்கு 2 பைசாவாக இருந்து வரும். இதன் மூலம் முழு ஆண்டொன்றுக்குக் கூடுதலாக ஐம்பது லட்சம் ரூபாய் கிடைக்குமென எதிர்பார்க்கப்படுகிறது. இவ்வுயர்வும் 1965-ம் ஆண்டு டிசம்பர் மாதம் முதல் தேதியிலிருந்து அமலுக்கு வரும்.

தண்ணீர்த் தீர்வை உட்பட நிலவரி மீது நெருக்கடி கால உபரி வரி (சர்சார்ஜ்) ஒன்றை விதிக்கவும் அரசாங்கம் முடிவு செய்துள்ளது. விவசாயத்துறை நாட்டின் பொருளாதாரத்தில் வகிக்கும் முக்கிய பங்கினைக் கருத்திற் கொண்டு கிராமியத் துறைக்கு அரசாங்கம் எப்போதுமே சலுகை காட்டி வந்திருக்கிறது. தமது திட்டங்களில் கணிசமான பகுதி விவசாயிகளுக்கு நேரடியாகப் பலனளிக்கும் வேலைத் திட்டங்களில் செலவிடப்பட்டு வந்துள்ளது. இவ்வேலைத் திட்டங்களுக்கான செலவு, வரும் ஆண்டுத் திட்டத்தில் மேலும் உயர்த்தப்படும். நாட்டு விடுதலைப் போரில் முன்னணியில் நின்றதோடு, அண்மையில் தங்கள் நாட்டுப் பற்றினையும், நாட்டின் நலனுக்காகத் தியாகம் செய்யும் பண்பினையும், நன்கு புலப்படுத்திய விவசாயப் பெருங்குடி மக்கள் இன்றைய பாதுகாப்பு முயற்சிக்குத் தங்களது சிறு பங்கைச் செலுத்த முன் வர வேண்டும். எனவே செட்டில்மென்ட் அறிக்கைகளில் குறிப்பிட்ட நிலவரியின் மீதும், தண்ணீர்த் தீர்வை தரியாக இருந்தால் அதன் மீதும் 25 சத வீத உபரி வரி விதிக்க உத்தேசித்துள்ளோம். இந்த உபரி வரி விதிப்பிற்காக அடிப்படை நிலவரியையும், தண்ணீர்த் தீர்வையையும் கணக்கிடும் போது, 1963-ம் ஆண்டு தமிழ் நாடு கூடுதல் நிலவரி, கூடுதல் தண்ணீர்த் தீர்வைச் சட்டத்தின் கீழ் விதிக்கப்பட்டுள்ள கூடுதல் நன்செய் நிலவரியும், கூடுதல் தண்ணீர்த் தீர்வையும் கணக்கில் எடுத்துக் கொள்ளப்பட மாட்டாது. அதாவது இச் சட்டத்துக்கு முன்பிருந்த நிலவரி, தண்ணீர்த் தீர்வை இவற்றின் அடிப்படையிலேயே இவ்வுயர்வு கணக்கிடப்படும். ஸ்தல செல் வரி பஞ்சாயத்து யூனியன்கள் Fund and செல் சர்சார்ஜ் முதலியவற்றை நிர்ணயிப்பதில், Thal, Thanja-விதிக்க உத்தேசித்துள்ள உபரி வரி (சர்சார்ஜ் 11 (2) of the எடுத்துக்கொள்ளப்படமாட்டாது. இந்த உபரி dras Act III of யிலிருந்து, அதாவது 1965-ம் ஆண்டு ஜூலை மு

[திரு. எம். பக்தவத்சலம்] [3rd November 1965]

அமலுக்கு வரும். இதன் மூலம் ஓர் ஆண்டில் கூடுதலாகச் சுமார் ஒரு கோடியே அறுபது லட்சம் ரூபாய் கிடைக்குமென்று எதிர் பார்க்கப்படுகிறது. இதன் மூலம் கிடைக்கும் வருவாய், கிராமக் குடிநீர் வழங்குதல், இணைப்புச் சாலைகள், ஆரம்பப் பள்ளிக் கட்டிடங்கள் போன்ற அவ்வப் பகுதிகளுக்கு உதவும் திட்டங்களை நிறைவேற்றுவதற்காக பஞ்சாயத்து யூனியன்களுக்கு மானியங்கள் வழங்க பயன்படுத்தப்படுவதன் மூலம், கிராமப் புறங்களுக்கே குறிப்பாக கிராமப்புறங்களிலுள்ள எளியோர்க்குப் பயன்படும் வண்ணம், மீண்டும் திரும்பக் கிடைக்கும்.

இம் மாறுதல்களை அமல் நடத்துவதற்குத் தேவையான சட்டங் கள் சட்ட சபையின் நடப்புக் கூட்டத் தொடரில் கொண்டு வரப் படும். இவ் வரி உயர்வுகளினால் சமூகத்தில் பல்வேறு பிரிவினரும் ஓரளவு தியாகம் செய்ய வேண்டியிருக்கும் என்பதை நான் நன்கறி வேன். ஆயினும் அவர்களுடைய கொடுக்கக்கூடிய திறனுடன் ஒப்பிடும்போது இது அதிகம் என்று சொல்ல முடியாது. இப் பெரிய சமயச் சார்பற்ற ஜனநாயக நாட்டின் மக்களின் எல்லாப் பிரிவினரும் பணமாகவும், பொருளாகவும், காயமுற்ற வீசார்கட்கு உதவ இரத்தமாகவும் மனமுவந்து கொடுக்க முன் வந்ததன் மூலம் தாய்த் திருநாட்டைக் காத்திடுவதற்கு எந்தத் தியாகமும் தங்க ளுக்குப் பெரிதல்ல என்பதை எடுத்துக் காட்டியுள்ளனர். நாட்டின் பாதுகாப்பு வலிமை, வலிவான சுயபலத்துடன் கூடிய பொருளா தார அமைப்பாலும், அத்தகைய அமைப்பை உருவாக்க உதவும் திட்டங்களின் மூலமாகவுமே பெருக முடியும். பகைவர்களை எதிர்த்து நிற்கும் எந்த நாட்டிலும் துகர்ச்சி அளவுகளுக்குச் சில வரையறைகள் வகுத்துக் கொள்வது இன்றியமையாததாகும். சபை முன் வைக்கப்பட்டுள்ள இந்த யோசனைகளைக் கனம் உறுப் பினர்களும், பொது மக்களும் இக் கருத்துடன் நோக்கி நாட்டின் பாதுகாப்பு முயற்சிக்கு உதவும் திட்டங்களுக்குக் கூடுதலான நிதி ஆதாரங்களைத் திரட்ட உதவுவதன் மூலம் பாதுகாப்பு வலிமை யைப் பெருக்கத் தம்மால் இயன்றதை யெல்லாம் செய்ய முன்வருவார்கள் என்பதில் எனக்குச் சிறிதும் ஐயமில்லை.

திரு. மீ. கலியாணசுந்தரம் : நான்காவது நிதிக் கமிஷன் அறிக் கையைப் பற்றி விரிவாகக் கனம் முதலமைச்சர் அவர்களுடைய அறிக்கையிலே குறிப்பிட்டிருக்கிறார்கள். இதற்கு முன்பு ஒவ் வொரு வருஷமும் நிதிக் கமிஷன் அறிக்கையும், அரசாங்கம் எடுத்த நடவடிக்கையும் இந்தச் சபையின் முன்பு வைக்கப்பட்டிருக்கிறது. அதே போன்று தற்போதும் நான்காவது நிதிக் கமிஷனின் கீழ்நிலைச் சபை முன் வைத்து அங்கத்தினர்களுக்குக் கொடுக்க உணர்ந்துள்ளீர் எடுப்பார்களா என்று அறிய விரும்புகிறேன்.

யில் இவ் வரி உயர்வு எம். பக்தவத்சலம் : நிதிக் கமிஷன் அறிக்கையைப் என்பதைப் பெருக்கில் சமர்ப்பித்த பிறகுதான் இங்கு வைக்க முடி வுயர்ந்த வரி வீதங் சமர்ப்பிக்கப்பட்ட பிறகு கவனிக்கிறேன். யிலிருந்து அமலுக்கு